



گورنر KATHY HOCHUL

فوری ریلیز کے لیے: 20/12/2023

گورنر HOCHUL نے 2024 کے نیو یارک اسٹیٹ پارکس صد سالہ چیلنج کا اعلان کیا

وسیع تر سرگرمیوں اور پروگراموں میں حصہ لے کر ریاستی پارک سسٹم کی 100 ویں سالگرہ منائیں

شرکاء ایک یادگاری اسٹیکر حاصل کرنے اور ایمپائر پاسز جیتنے کے موقع سے فائدہ اٹھا سکتے ہیں

صد سالہ چیلنج کی ویڈیو دیکھیں اور جانیں کہ اسکا طریقہ کار کیا ہے

گورنر Kathy Hochul نے آج پورے ایک سال طویل جشن والے چیلنج کا اعلان کیا جس میں ریاست نیو یارک کے تمام رہائشی اور یہاں آنے والے سیاح ہمارے ریاستی پارکوں کو دریافت کر سکتے ہیں، نیویارک کی تاریخ کے بارے میں جان سکتے ہیں، اور نیو یارک اسٹیٹ پارکس میں ایڈونچرز کی نت نئے طریقوں میں اپنا حصہ ڈال سکتے ہیں۔ 1 جنوری 2024 سے شروع ہونے والے اس نیو یارک اسٹیٹ پارکس صد سالہ چیلنج میں ایسے 100 مشن شامل ہیں جو مختلف ریاستی پارکوں اور تاریخی مقامات پر مکمل کیے جا سکتے ہیں۔ شرکاء کو چیلنج مکمل کرنے کے لیے پورے 2024 کے دوران 24 مشن مکمل کرنے ہوں گے۔

"ہمارے وسیع و عریض اسٹیٹ پارک سسٹم میں کرنے کے لیے بہت کچھ ہے، اور صد سالہ چیلنج 2024 کی 100 ویں سالگرہ کی یہ تقاریب اپنی نیو یارک میں رہنے والوں اور یہاں آنے والے سیاحوں کو ان تاریخی اور حیرت انگیز خصوصیات سے یکساں طور پر متعارف کرانے کا ایک بہترین طریقہ ہے،" گورنر Hochul نے کہا۔ "ہمارا پارک سسٹم پورا سال تفریح کرنے اور دیکھنے دکھانے کے لیے ایک حیرت انگیز جگہ ہے، اور صد سالہ چیلنج ان تمام لوگوں کے لیے ایک بہترین سرگرمی ہوگی جو نئے سال کو تفریحات اور مہم جوئیوں میں گزارنے کا عزم کر رہے ہیں۔"

یہ صد سالہ چیلنج پوری ریاست میں نیو یارک کے پارکوں اور تاریخی مقامات والے نظام کے قیام کی 100 ویں سالگرہ کی ایک سال تک جاری رہنے والی تقریبات کا ایک جزو ہے۔ اس تقریب میں ریاست نیو یارک کے سب سے بڑے ماحولیاتی ورثوں میں سے ایک کو نمایاں کیا جائے گا اور یہ اسی پر مبنی ہوگی۔ سنہ 1924 میں، گورنر Alfred E. Smith اور ریاستی مقننہ کی جانب سے ریاست نیو یارک کی کونسل برائے پارکس کا قیام عمل میں لایا گیا اور رائے دہندگان نے ریاستی پارکوں کے نیٹ ورک کے قیام اور اس میں توسیع کے \$15 ملین کے بانڈ ایکٹ (Bond Act) کی منظوری دی جس سے ریاست نیو یارک کے پارکوں اور تاریخی مقامات کے نظام میں وہ شاندار بہتریاں اور پیشرفتیں کی گئیں جنکا آج ریاست نیو یارک کے شہری اور یہاں آنے والے سیاح بھرپور انداز سے لطف اٹھا رہے ہیں۔

ریاست نیو یارک کے پارکوں کے محکمے کے کمشنر Erik Kulleseid نے کہا، "یہ صد سالہ چیلنج بیرونی تفریح، ثقافت اور تعلیم کے ان بے مثال اور ہمہ جہت مواقع کا تجربہ کرنے کا ایک شاندار موقع ہے جو نیویارک اسٹیٹ پارک سسٹم میں دستیاب ہیں۔ ہو سکتا ہے آپکا پہلے ہی کوئی پسندیدہ پارک یا کوئی پسندیدہ سرگرمی ہو، تاہم ہر کسی کے لیے دیکھنے اور کرنے کے لیے اور بھی بہت کچھ موجود ہے — چاہے وہ مقامی ہو یا پوری ریاست میں کہیں بھی ہو۔ میں

رہائشیوں اور سیاحوں کی حوصلہ افزائی کرتا ہوں کہ وہ ان حیرت انگیز مقامات سے لطف اندوز ہونے کے نئے اور اچھوتے طریقے دریافت کرنے کے لیے اس چیلنج میں ضرور حصہ لیں۔"

یہ چیلنج تمام صلاحیتوں کے حامل افراد کے مکمل کرنے کے لیے ڈیزائن کیا گیا ہے، اور اسے پوری ریاست کے پارکوں اور تاریخی مقامات پر جا کر یا اپنے گھر کے قریب واقع کسی پارک میں بھی مکمل کیا جا سکتا ہے۔

اس [صد سالہ چیلنج](#) میں شامل "مشنز" کی کچھ مثالیں یہ ہیں:

- 8,500 سے زائد کیمپ سائٹس میں سے کسی ایک پر کیمپنگ کے لئے جائیں
- "اپ کے لئے نئے" کسی اسٹیٹ پارک یا تاریخی سائٹ پر جائیں اور وہاں پکنک منائیں
- اپنے اسکیٹس اٹھائیں اور ریاستی پارکوں میں سے کسی ایک کے آفس رنک پر اسکیٹنگ کریں
- کسی مترجم کے ساتھ ریاست کے کسی تاریخی مقام کی تاریخ کے بارے میں بات چیت کریں
- کسی رضاکار تقریب میں شامل ہوں
- 'کوئی نشان نہ چھوڑیں' کے اصول سیکھیں اور اپنے اگلے دورے کے دوران ان اصولوں پر عمل کریں

شرکاء کو چیلنج مکمل کرنے کے لیے پورے 2024 کے دوران 24 مشن مکمل کرنے ہوں گے (یعنی 24 پوائنٹس حاصل کرنے ہوں گے)۔ جو لوگ اسے مکمل کر لیں گے انہیں ایک یادگاری صد سالہ اسٹیپر ملے گا اور اس کے نتیجے میں انہیں ایک پروموشنل قرعہ اندازی میں شامل کیا جائے گا جس میں 24 خوش قسمت شرکاء ایک تین سالہ [ایمیٹر پاس](#) اور صد سالہ یادگاری اشیاء جیتیں گے۔ شرکاء کو ہر 10 اضافی پوائنٹس کے بدلے میں اس پروموشنل قرعہ اندازی میں ایک اضافی اینٹری دی جائے گی۔ اس پروموشنل قرعہ اندازی کا انعقاد 13 جنوری، 2025 والے ہفتے میں کیا جائے گا۔ اندراجات 10 جنوری، 2025 تک قبول کیے جائیں گے (بذریعہ ڈاک اور Goosechase ایپ کے ذریعے، دونوں طریقوں سے)۔

اسکا طریقہ کار کیا ہے

شرکاء اپنے فون پر ایک ایپ ڈاؤن لوڈ کر کے یا کاغذی فارم مکمل کر کے اس میں شامل ہو سکتے ہیں۔

ایپ Goosechase

- شرکاء Goosechase ایپ کو [iPhone](#) یا [Android](#) ایپ اسٹور سے اپنے فون پر ڈاؤن لوڈ کر کے چلتے پھرتے ہوئے بھی اس چیلنج میں شامل ہو سکتے ہیں۔
- شامل ہونے کے لیے "NY State Parks Centennial Challenge" کی تلاش کریں
- شرکاء اس میں شامل ہونے کے بعد ایپ میں ہی مشن مکمل کر کے پوائنٹس اکٹھا کر سکیں گے، جو یا تو فوٹو کھینچ کر یا ویڈیوز بنا کر انہیں اپ لوڈ کر کے کیا جا سکتا ہے یا کسی سوال کا جواب دے کر۔

چیک لسٹ

- کاغذی چیک لسٹ ہمارے صد سالہ چیلنج کی [ویب سائٹ](#) سے ڈاؤن لوڈ کی جا سکتی ہے اور اسے گھر پر پرنٹ کیا جا سکتا ہے، یا اپنے مقامی سٹیٹ پارک یا تاریخی مقام سے حاصل کی جا سکتی ہے
- شرکاء اس فہرست میں درج مشنز پر نشان لگا کر پوائنٹس جمع کریں گے اور جب انکے پاس 24 پوائنٹس پوائنٹس جمع ہو جائیں تو وہ چیک لسٹ بذریعہ ڈاک بھیج دیں گے

ریاست نیو یارک کے پارک سینٹینیل (New York State Park Centennial) کے بارے میں مزید معلومات کے لیے <https://www.parks.ny.gov/100/challenge> ملاحظہ کریں۔

ریاست نیو یارک کا دفتر برائے پارکس، تفریح اور تحفظ تاریخ 250 سے زیادہ پارکوں، تاریخی مقامات، تفریحی پگڈنڈیوں، گالف کورسز، بوٹ لانچز اور مزید کی دیکھ بھال کرتا ہے، جنہیں 2022 میں ریکارڈ 79.5 ملین لوگوں نے دیکھا۔ ان تفریحی علاقوں میں سے کسی کے متعلق مزید معلومات کے لیے parks.ny.gov ملاحظہ کریں، مفت NY State Parks Explorer ایپ ڈاؤن لوڈ کریں، یا 518.474.0456 پر کال کریں۔ ہمارے 2024 کے صد سالہ جشن منانے میں ہمارے ساتھ شامل ہوں، اور [Facebook](https://www.facebook.com)، [Instagram](https://www.instagram.com)، [Twitter](https://www.twitter.com) اور OPRHP بلاگ کے ذریعے ہمارے ساتھ کنیکٹ ہو جائیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)